
Abstract. Most important of the pension reforms is the liberalization of the pension 
system, that 1s, the creation of a private pension system. There are several factors 
that hinder the formation of a private pension system in Azerbaijan. The article 
examines the economic factors affecting the liberalization of the pension system in 
Azerbaijan. The article analyzed difficulties in collecting social security 
contributions, classification of countries by the process of collecting social insurance 
contributions, the ratio of active and passive insurance, informal employment, 
expenses for payments of contributions to the population for compulsory social 
insurance, the share of funds allocated from the state budget for social protection and 
social security in the budget expenditures, the need to conclude employment 
contracts during a pandemic. 

Annotasiya. Pensiya təminatında həyata keçirilən islahatlardan ən mühümü pensiya 
sisteminin liberallaşdırılması, yəni qeyri-dövlət pensiya sisteminin yaradılmasıdır. 
Azərbaycanda qeyri-dövlət pensiya sisteminin formalaşdırılmasına mane olan bir 
neçə amillər mövcuddur. Məqalədə ölkəmizdə pensiya sisteminin 
liberallaşdırılmasına təsir göstərən iqtisadi amillər tədqiq olunmuşdur. Aparılan 
tədqiqat nəticəsində, sosial sığorta haqlarının yığılması prosesində yaranan 
çətinliklər, sosial sığorta tariflərinin yığılması prosesinə görə ölkələrin təsnifatı, 
aktiv-passiv sığortalı nisbəti, qeyri-rəsmi məşğulluq, məcburi sosial sığorta haqları 
ilə əhaliyə edilən ödənişlər üzrə xərclər, dövlət büdcəsindən sosial müdafiə və sosial 
təminata ayrılan vəsaitin büdcə xərclərinin tərkibində xüsusi çəkisi, pandemiya 
dönəmində əmək müqavilələrinin zəruriliyi təhlil edilmişdir. 

Açar sözlər: pensiya, sosial sığorta tarifləri, aktiv-passiv sığortalı nisbəti, qeyri- 
rəsmi məşğulluq. 

Giriş / Introduction 


Ölkəmizdə pensiya təminatı əhalinin sosial təminat sisteminin ən mühüm elementlərindən 
biridir. Pensiyaların müəyyən edilməsi, pensiya sistemin idarə olunması və pensiyaların əhaliyə 
çatdırılması mexanizmi günün tələblərinə cavab verməsi üçün islahatların həyata keçirilməsini 
tələb edir. Pensiya islahatlarının məqsədi ölkənin sosial-iqtisadi vəziyyətinin yaxşılaşdırılmasına 
təsir etməkdir. Buna görə də pensiya təminatı sisteminin uzunmüddətli maliyyə dayanıqlığına və 
pensiyaçıların etibarlı sosial müdafiəsinə nail olmaq üçün beynəxalq tendensiyalar nəzərə 
alınmalıdır. Dünya təcrübəsi göstərir ki, pensiya təminatında həyata keçirilən islahatlardan ən 
mühümü pensiya sisteminin liberallaşdırılması, yəni qeyri-dövlət pensiya sisteminin 
yaradılmasıdır. Qeyri-dövlət pensiya sisteminin yayılmasına 1980-ci ilin əvvəllərində özəl pensiya 
proqramının tətbiqi ilə Çili başçılıq etmişdir. Dünyada yayılmış dövlət pensiya sistemi artıq qeyri- 

dövlət pensiya sistemi ilə əvəz edilməyə başlanmışdır. Dövlət tərəfindən maliyyələşdirilən pensiya 
sistemlərində məşğul əhali pensiyaçılar üçün maliyyə mənbəyidir. Qeyri-dövlət pensiya sistemində 
isə məşğul əhali fərdi pensiya hesablarında yığdıqları vəsaitləri pensiya əldə etmək üçün istifadə 
edirlər. Pensiyaya çıxdıqdan sonra keçmişdə ödədikləri vəsaitlər hesabına pensiya məbləği əldə 
edirlər. Fərdi hesablarda pensiya gəliri əldə etmək üçün toplanan vəsaitlərə dövlət tərəfindən 
müdaxilə olunmur və maliyyə institutlarının rəhbərliyi altında borc alətləri və kapitala investisiya 
qoyuluşu edilə bilər. Bu şəkildə əldə edilən fərdi yığımlar vasitəsilə sistemdəki risklərin və 
gəlirlərin fiziki şəxslər tərəfindən bölüşdürülməsi təmin edilir. Qeyri-dövlət pensiya sistemi 
maliyyə bazarlarının mühüm dinamikasını təşkil edir. Xüsusilə inkişaf etmiş ölkələrin 
məlumatlarını tədqiq etdikdə, qeyri-dövlət pensiya fondlarının aktivlərinin ÜDM-ə nisbətinin 
yüksək olduğu görünür. 

Təkcə onu qeyd etmək lazımdır ki, İƏİT ölkələrində 2008-ci ildə 23 trilyon dollar olan qeyri- 
dövlət pensiya fondlarının aktivləri 2018-ci ildə 42,5 trilyon dollara çatmışdır. Qeyri-dövlət 
pensiya fondlarının aktivlərinin cəmi 62%-51, yəni 27,5 trilyon dolları ABŞ-ın payına düşür. ABS- 
dan sonra Böyük Britaniya — 2,8 trilyon dollar, Kanada — 2,5 trilyon dollar, Avstraliya — 1,9 trilyon 
dollar, Niderland — 1.5 trilyon dollar və Yaponiya — 1,4 trilyon dollar paya malikdir. 2018-ci ildə 
qeyri-dövlət pensiya fondlarının aktivlərinin ÜDM-yə nisbətində ilk yeri 198,6%-lə Danimarka 
tutmuş, Niderland — 173,306, İslandiya — 16196, Kanada — 155,206 və İsveçrə — 142,406 nisbətə 
malik olmuşdur (Pension Market, 2019). 

Azərbaycan Respublikasının Prezidenti tərəfindən təsdiq edilmiş Dövlət Proqramı və İslahat 
Konsepsiyasında Azərbaycanda vətəndaşların könüllü yığımlarını tənzimləyən və fərdi pensiya 
hesablarına əsaslanan qeyri-dövlət pensiya sistemi yaratmaq nəzərdə tutulmuşdur. Pensiya 
sisteminin dayanıqlı və dinamik inkişafı üçün 30 dekabr 2008-ci il tarixli “2009-2015-ci illərdə 
Azərbaycan Respublikasında sığorta-pensiya sisteminin inkişafında dair Dövlət Proqramı”nda 
(DP, 2008) və ”2014-cü il 04 noyabr tarixli “2014-2020-ci illərdə Azərbaycan Respublikasında 
pensiya təminatı sisteminin islahatı Konsepsiyası”nda (Konsepsiya, 2014) əsas istiqamətlərdən biri 
də könüllü yığım komponentinin fəallaşdırılması, qeyri-dövlət pensiya institutlarının yaradılması 
və inkişaf etdirilməsi olmuşdur. Buna baxmayaraq, hələ də ölkəmizdə qeyri-dövlət pensiya sistemi 
formalaşdırılmamışdır. Belə ki, ölkəmizdə pensiya sisteminin liberallaşdırılmasına, yəni qeyri- 
dövlət pensiya sisteminin formalaşdırılmasına mane olan bir sıra amillər mövcuddur. Belə amillərə 
demoqrafik, iqtisadi və sosial amillər daxildir. Bu məqalədə pensiya sisteminin 
liberallaşdırılmasına təsir edən iqtisadi amillər təhlil olunmuşdur. 


Əsas hissə / Main Part 


Ədəbiyyatların təhlili 

Ümumiyyətlə, pensiya sisteminə təsir göstərən iqtisadi amillər dedikdə, iqtisadi ədəbiyyat- 
larda ölkənin iqtisadi inkişaf səviyyəsini, kapital yığımını, investisiya potensialını, fond bazarının 
aktivliyini, vergi və sığorta sistemlərinin liberallaşdırılmasını nəzərdə tuturlar. (Abdullayeva və 
Həşimova, 2017). Lakin ölkəmizin pensiya sistemində iqtisadi yanaşma baxımından son dərəcə 
aktual problemlər mövcuddur. Bu problemlər sosial sığorta haqqlarının yığılmasında, aktiv-passiv 
sığortalı nisbətində, iqtisadi fəaliyyətin gizlədilməsi və müvafiq icra hakimiyyəti orqanının 
müəyyən etdiyi orqanın (DSMF) gəlir və xərclərində özünü göstərir. 

Pensiya sistemi və onun sosial-iqtisadi əhəmiyyəti haqqında geniş tədqiqatlar İƏİT-in 
hesabatlarında da öz əksini tapmışdır. Belə hesabatlarda dövlət və qeyri-dövlət pensiya sistemlə- 
rinin formalaşması və demoqrafik, iqtisadi və sosial amillər araşdırılıb. Dünya ölkələri məcburi 
sosial sığorta haqları və gəlir vergisi haqqında İƏİT-in “Tax VVages” (“Vergi tutulan Əmək 
Haqları”) adlı hər il nəşr olunan hesabatında əks olunmuşdur (OECD, 2020b). Ölkəmizin İƏİT-in 
pensiya sistemi ilə bağlı tərtib etdiyi hesabatlarda yer almamasının ən əsas səbəbi ölkəmizdə qeyri- 
dövlət pensiya sisteminin formalaşdırılmamasıdır. 

Sosial sığorta tariflərinin yığılma prosesinə görə ölkələr üç təsnifat əsasında qruplaşdırılır. 

Bu təsnifat qrupları Piter Barrand, Stenford Ross və Qrem Harrison tərəfindən “Vergilərin və sosial 
sığorta haqlarının toplanması üçün vahid vergi idarəsinin inteqrasiyası: Mərkəzi və Şərqi Avropa 
ölkələrinin təcrübəsi” adlı hesabatında geniş şərh edilmişdir. Hesabatda, həmçinin ölkələrdə sosial 
sığorta haqlarının yığılmasının təşkil olunması prosesinin istiqamətləri və elementləri nəzərdən 
keçirilmişdir (Barrand, Ross və Harrison, 2004). 

Qeyri-formal məşğulluğun qarşısının alınması daim dövlətin diqqət mərkəzində olmuşdur. 
Bu problemin aradan qaldırılması üçün dövlət tərəfindən bir sıra Tədbirlər Planı və Strategiyalar 
qəbul edilmişdir. Professor Y. Həsənli iqtisadi fəaliyyətin gizlədilməsini “Kölgə iqtisadiyyatı və 
vergi kəsiri” adlı məqaləsində geniş tədqiq etmişdir. Müəllif, iqtisadi fəaliyyətin gizlədilməsinin 
iqtisadi fəaliyyətin tamamilə uçotdan gizlədilməsi və iqtisadi fəaliyyətin qismən uçotdan 
gizlədilməsi kimi şərti olaraq qruplaşdırır. Birinci proses hüquqi və fiziki şəxslərin vergi uçotuna 
alınmadan fəaliyyət göstərməsi və fəaliyyətin nəticələrinə dair vergi bəyannamələrinin vergi 
orqanlarına təqdim edilməməsi və ya boş bəyannamələrin təqdim edilməsidir. İkinci proses isə 
vergi orqanlarına təqdim edilən bəyannamələrdə təhrif olunmuş məlumatların əks etdirilməsi və 
gəlirlərin həcminin süni şəkildə azaldılması və ya sosial ayırmalardan qaçmaq məqsədilə işçilərə 
ödənilən əməkhaqqı ödənişlərinin vergi bəyannaməsində az əks etdirilməsidir. Bütün bunlar büdcə 
gəlirlərinin azalmasına və gələcəkdə işçinin pensiya təminatının aşağı düşməsinə səbəb olacaqdır 
(Həsənli, 2019). 

2020-ci ildə “Sosial-İqtisadi və Ekoloji Tədqiqatlar Mərkəzi” İctimai Birliyi və Dövlət 
Dəstəyi Şurasının maliyyə dəstəyi ilə qeyri-formal məşğulluğun səviyyəsinin azaldılması üçün 
kitabça nəşr edilmişdir. Kitabçada sahibkarlar, işəgötürən və işçilər üçün qeyri-formal məşğulluğun 
fəsadları, gələcək həyatlarında yarana biləcək risklər haqqında geniş tədqiqat aparılmışdır. 
Kitabçada qeyri-rəsmi məşğulluğun, əsasən, özünü qeyri-dövlət sektorunda büruzə verməsi qeyd 
olunur. Bu proses bütün dünya ölkələrində və ölkəmizdə, xüsusilə tikinti və xidmət sektorunda 
özünü göstərir. Dünya Bankının məlumatlarına əsasən dünyada məşğul əhalinin 80%-i pərakəndə 
satış və tikinti kimi sahələrdə qeyri-rəsmi əmək bazarının iştirakçılarıdır (QFM, 2020). Qeyri-rəsmi 
məşğulluğu stimullaşdıran faktorlar aşağıdakılardır: 1) sosial-iqtisadi münasibətlərinin zəif 
inkişafı, 2) pensiya, işsizlikdən sığorta və s. sosial təminat mexanizmlərinin təşviqedici olmaması, 
3) sosial-iqtisadi institutların tam formalaşmaması, 4) əmək qüvvəsinin təhsil səviyyəsinin aşağı 
olması, 5) biznes mühitinin leqallıq səviyyəsinin aşağı olması, 6) vergi və fiskal öhdəliklərin 
ağırlığı, 7) nəzarət mexanizmlərinin zəif inkişafı (QFƏB, 2018). 


Metodologiya 

Tədqiqatın yerinə yetirilməsi prosesində analitik ümumiləşdirmə, müqayisə və təhlil 
metodlarından istifadə olunmuşdur. Tədqiqatın informasiya bazasını Azərbaycan Respublikasının 
Hesablama Palatasının rəyləri, Azərbaycan Respublikası Statistika Komitəsinin statistik 
göstəriciləri, 2010-2020-ci illəri əhatə edən Azərbaycan Respublikasının Dövlət Büdcəsi haqqında 
Qanunları, Əmək və Əhalinin Sosial Müdafiəsi Nazirliyinin məlumatları, İƏİT-in hesabatları təşkil 
edir. 


Nəticələr və müzakirə 

Məcburi sosial sığorta haqlarının yığılması 

Azərbaycanda pensiya sisteminin liberallaşdırılmasına təsir edən iqtisadi amillərdən ən 
mühümü yığımların toplanmasıdır. Həmin yığımlar məcburi sosial sığorta haqları vasitəsilə 
yığılır. Pensiya sisteminin bu seqmentində yığılmış maliyyə mənbələrinin həcmi əhalinin müxtəlif 
təbəqələrinin, işəğötürənlərin və dövlətin mənafelərinə təsir göstərir. 

Azərbaycanda məcburi sosial sığorta ödəmələri “Sosial sığorta haqqında” Qanuna əsasən 
müəyyən olunur. Qanuna əsasən, məcburi dövlət sosial sığorta haqqı əmək ödənişinə nisbətdə 
faizlə müəyyən edilir, 22% sığortaedənin və 3% sığortaolunanın vəsaiti hesabına ödənilir. İƏİT 
ölkələrində ödənilən sosial sığorta haqlarını müqayisə etmək üçün aşağıdakı cədvəli nəzərdən 
keçirək: 

Cədvəl 1. İƏİT ölkələri üzrə sosial sığorta tarifləri, 2018 
















































































Ölkələr İşçi (70) | İşəgötürən | Ölkələr İşçi (76) İşəgötürən 
(%) (%) 
ABS 7,1 7,6 İtaliya 7,2 24,0 
Almaniya 16,8 16,5 Kanada 6,7 9,5 
Avstraliya 0,0 5,6 Koreya 7,8 9,4 
Avstriya 14,0 22,0 Latviya 8,9 19,4 
Belcika 11,0 21,3 Litva 19,2 1,8 
Böyük Britaniya 8,5 9,8 Lüksemburq 10,8 12,1 
Çexiya 8,2 25,4 Macarıstan 15,4 16,7 
Çili 7,0 0,0 Meksika 1,2 10,4 
Danimarka 0,0 0,0 Niderland 11,7 10,7 
Estoniya 1,2 25,3 Norveç 7,3 11,5 
Finlandiya 8,1 17,0 Polşa 15,3 14,1 
Fransa 8,3 26,6 Portuqaliya 8,9 19,2 
İrlandiya 3,6 99 Slovakiya 10,3 23,3 
İslandiya 0,3 6,2 Sloveniya 19,0 13,9 
İspaniya 4,9 23,0 Türkiyə 12,8 14,9 
İsrail 7,6 5,4 Yaponiya 12,5 13,3 
Isvec 5,3 23,9 Yeni 0,0 0,0 
Zelandiya 
Isvecra 5,9 5,9 Yunanistan 12,7 19,9 





Mənbə: OECD (20206). 


İƏİT ölkələrindən Avstraliya, Danimarka va Yeni Zelandiyada işçilər sosial sığorta haqqı 
ödəmirlər, Estoniya, İslandiya və Meksikada isə işçilərin sosial sığorta haqları 0,3-1,2 faiz 
aralığında dəyişir. İşçilərin ödədikləri ən yüksək sosial sığorta haqqları isə Sloveniyada (19%), 
Litvada (19,206) və Almaniyada (16,896) qeydə alınır. İşəgötürənlər üçün sosial sığorta tarifləri 
İƏİT ölkələrində ən yüksək Fransa (26,6%), Çexiya (25,4%), Estoniya (25,3%), İtaliya (24%), 
İsveç (23,9%), Slovakiya (23,3%) və İspaniyadadır (23%), ən aşağı sosial sığorta haqları 
Danimarka, Çili və Yeni Zelandiyada — 0% təşkil edir. Göründüyü kimi, Yeni Zelandiya və 
Danimarkada həm işəgötürənlər, həm də işçilər üçün sosial sığorta haqları 0% təşkil edir. Lakin 
Danimarkada işçilər əmək haqqının 35,6% həcmində gəlir vergisi ödəyirlər. Bu isə İƏİT ölkələri 
arasında ən böyük gəlir vergisi göstəricisidir. Yeni Zelandiyada isə işçilər 18,8% gəlir vergisi 
ödəyirlər. Cədvəl 1-ə nəzər saldıqda, aydın görmək olar ki, liberal iqtisadiyyata malik olan 
ölkələrdə sosial sığorta ödəmələri ya yoxdur, ya da kiçik məbləğdədir. Azərbaycan da daxil 
olmaqla, nisbətən dirifist iqtisadiyyata malik olan ölkələrdə isə sosial sığorta tarifləri yüksəkdir. 

Sosial sığorta tariflərinin yığılması prosesi ölkədən-ölkəyə dəyişir. Belə ki, bu proses vergi 
orqanları, sosial təminat institutları və pensiya fondları tərəfindən həyata keçirilir. Ölkəmizdə isə 
Azərbaycan Respublikasının Əmək və Əhalinin Sosial Müdafiəsi Nazirliyi yanında Dövlət Sosial 
Müdafiə Fondu bu sahədə fəaliyyət göstərir. Sosial sığorta tariflərinin yığılma prosesinə görə 
ölkələrin təsnifatı aşağıdakı cədvəldə daha aydın əks olunmuşdur: 

Cədvəl 2. Sosial sığorta tariflərinin yığılma prosesinə görə ölkələrin təsnifatı 
Yığım Ölkələr 
müəssisələri 
Vergi orqanları 








Avstraliya, Yeni Zelandiya, Kanada, ABŞ, Argentina, Böyük Birtaniya, 
Norveç, İsveç, İtaliya, İrlandiya, Estoniya, Latviya, Xorvatiya, Macarıstan, 
Bolqarıstan, Rumıniya, Albaniya, Rusiya, Monteneqro, Slovakiya, Sloveniya 
Yaponiya, Koreya, Fillipin, Tayland, Çin, Braziliya, Meksika, Uruqvay, 





Sosial təminat 





intitutları Belçika, Fransa, Almaniya, Polşa, Çexiya, Gürcüstan, Litviya və digər post 
sovet ölkələri 

Pensiya Honq Konq, Malayziya, Sinqapur, Çili, El Salvador, Peru, 

fondları 














Mənbə: Barrand, Ross və Harrison, 2004. 


Aktiv və passiv sığortalı nisbəti 

Azərbaycanda pensiya sisteminin liberallaşdırılmasına təsir edən iqtisadi amillərdən ikincisi 
pensiya-sığorta qurumlarının maliyyə balanslarının qiymətləndirilməsində ən çox istifadə olunan 
meyar — aktiv/passiv sığorta olunanların nisbətidir. Bu bir pensiyaçını nə qədər işçinin 
maliyyələşdirdiyini göstərir. Bu nisbətin bəzi inkişaf etmiş ölkələrdə 4, hətta bəzilərində 7 
nisbətində olması mümkündür. Ancaq bu nisbətin ən azı iki olması nəzərdə tutulur. Əgər 2-dən 
aşağı göstərici varsa, sosial təminat sistemində maddi problemlərin mövcud olması deməkdir. 
Azərbaycanda aktiv-passiv sığortalı nisbəti 2013-cü ildə 2,07 idi. Bu o deməkdir ki, 1 pensiyaçını 
2,07 işçi maliyyələşdirir. Hazırda 2018-ci ildə aktiv-passiv sığortalı nisbəti bir qədər yüksələrək 
2,8 olmuşdur. Cədvəl 3-də göründüyü kimi, ölkəmizdə pensiya təminatı sistemində artıq maliyyə 
problemləri yaranmışdır. Mütəmadi olaraq pensiya yaşının artırılması və “gizli məşğulluğun” 
qarşısını almaq üçün görülən tədbirlər nəticəsində bu nisbətin bir qədər artırılmasına nail 
olunmuşdur. 


Cədvəl 3. Azərbaycanda aktiv-passiv sığortalı nisbəti 

















Göstəricilər 2013 2014 2015 2016 2017 2018 
Sığortaolunanların sayı 2637028 | 2941308 | 3152503 | 3316678 | 3528466 | 3690120 
Pensiyaçıların sayı 1272136 | 1277053 | 1290882 | 1299946 | 1315229 | 1318434 
Aktiv-passiv sığortalı nisbəti 2,07 2,3 2,44 2,55 2,68 2,8 


























Mənbə: ARHP (2020)-nin məlumatları əsasında müəllif tərəfindən hesablanmışdır. 


Cədvəldən göründüyü kimi, ölkəmizdə sığortaolunanların və pensiyaçıların sayı arasındakı 
nisbətin mövcud səviyyəsinin qənaətbəxş olmaması gələcəkdə dövlətin sosial yükünün artmasına 
səbəb ola bilər. Bu problemin aradan qaldırılması üçün sığortaedən ilə sığortaolunan arasında sosial 
sığorta haqqının bölüşdürülməsi mexanizmi yenidən işlənməlidir. Qeyd etmək lazımdır ki, 
sığortaedənlər üçün bu tarifin aşağı salınması əmək haqqının rəsmiləşməsinə və gizli məşğulluğun 
xüsusi çəkisinin azalmasına səbəb olacaqdır. 


İqtisadi fəaliyyətin gizlədilməsi 

Azərbaycanda pensiya sisteminin liberallaşdırılmasına təsir edən iqtisadi amillərdən biri də 
iqtisadi fəaliyyətin gizlədilməsidir. Ölkəmizdə sosial sığorta haqqlarından yayınmaq məqsədilə 
iqtisadiyyatın bir çox sahələrində, əsasən də qeyri-dövlət sahələrində çalışan işçilərin əmək haqları 
rəsmi və qeyri-rəsmi mühasibatlıq əsasında hesablanır. Bu isə o deməkdir ki, işçilərə verilən əmək 

haqqı ilə qeydə alınan əmək haqqı arasında xeyli fərq mövcuddur. Daha sonra qeyd etmək lazımdır 
ki, bu sahədə çalışan bəzi işçilər Əmək Məcəlləsinə uyğun olaraq əmək müqaviləsi bağlanmadığı 
üçün sosial sığorta haqqı ödəmirlər. Bu proses büdcə gəlirlərinin azalmasına və pensiya dövrü üçün 
pensiya məbləğinin formalaşmasına mənfi təsir göstərir. Beləliklə, sosial sığorta haqqlarının 
yığılmasında mövcud olan çətinliklər dövlətin sosial yükünün artmasına səbəb olur. 

Azərbaycanda qeyri-rəsmi məşğulluqla bağlı vəziyyəti təhlil etmək üçün aşağıdakı cədvəli 
nəzərdən keçirək: 


Cədvəl 4. Qeyri-rəsmi əmək bazarı iştirakçıları, min nəfərlə 



































2014 2015 2016 2017 2018 
Məşğul əhalinin sayı | 4602,9 4671,6 4759,9 4822,1 4879,3 
Sığortaolunanların 2941,31 | 3152,5 | 3316,78 | 3528,57 | 3690,12 
sayı 
Qeyri-rəsmi əmək | 1661,59 | 1519,1 | 1443,12 | 1293,53 | 1189,18 
bazarı iştirakçısı 
%-la 36,1 32,5 30,3 26,8 24,4 








Mənbə: ARDSK (2020) va ARHP (2020)-nin rəyi əsasında müəllif 
tərəfindən hesablanmışdır. 


Statistik rəqəmlərin təhlili göstərir ki, son 5 ildə məşğul əhalinin sayı 1,1 dəfə, 
sığortaolunanların sayı isə 1,3 dəfə artmışdır. Əgər 2018-ci ildə Azərbaycanda məşğul əhalinin sayı 
4879,3 min nəfər və faktiki sığorta ödəyicilərinin sayı 3690,12 min nəfər təşkil edirsə, onda 
1189,18 min nəfər və ya məşğul əhalinin 24,4% qeyri-rəsmi əmək bazarının payına düşür. Məşğul 
əhalinin 75,6% rəsmi əmək bazarının iştirakçısıdır. Təhlildən göründüyü kimi, 2014-2018-ci illəri 
əhatə edən dövrdə qeyri-rəsmi əmək bazarında iştirakçı sayı 11,7 faiz bəndi azalmışdır. Bu 
dəyişiklik son illərdə məşğulluğun təmin oluması haqqında dövlətin qəbul etdiyi strategiya və 
proqramlar nəticəsində mümkün olmuşdur. Məşğulluq siyasətinin əsas müddəaları “AR-nın 
Məşğulluq Strategiyasının həyata keçirilməsi üzrə Dövlət Proqramı (2007-2010-cu illər)” (DP, 
2007), “Azərbaycan Respublikasının Məşğulluq Strategiyasının həyata keçirilməsi üzrə 2011- 
2015-ci illər üçün Dövlət Proqramı” (DP, 2011) və “Azərbaycan Respublikasında qeyri-formal 
məşğulluğun qarşısının alınmasına dair Tədbirlər Planı”nda (TP, 2017) öz əksini tapmışdır. Qeyd 
etmək lazımdır ki, pensiya sistemi qeyri-rəsmi məşğulluqda ən mühüm təşviq mexanizmlərindən 
biridir. Belə ki, pensiya təminatını sığorta stajı və ödənilən məcburi sosial sığorta haqları əsasında 
əldə etmək mümkün olur. 

COVTD-19 pandemiyasının Azərbaycan iqtisadiyyatına mənfi təsirlərindən yayınmaq üçün 
dövlət tərəfindən bir sıra qabaqlayıcı tədbirlər həyata keçirilmişdir. Ən önəmlisi iş yerləri və 
əməkhaqlarının qorunub saxlanması olmuşdur. Pandemiya dönəmində 910 mini dövlət sektorunda, 
719 min isə özəl sektorda olmaqla 1 milyon 629 min işçinin iş yeri və əməkhaqqısının qorunması 
təmin edilib. COVİD-19 pandemiyası zamanı elektron icazələrin verilməsi əmək müqavilələrinin 
olmasını zəruri edir. Məşğulluğun artırılması, qeyri-məşğulluğun qarşısının alınması və rəsmi 
məşğulluğa keçidin stimullaşdırılması nəticəsində, xüsusilə pandemiya dövründə əmək 
müqavilələrin sayında artım müşahidə olundu. Təkcə onu qeyd etmək lazımdır ki, 1 may 2020-ci 
il tarixinə qədər əmək müqavilələrinin sayı 105 min artmış və bu artımın 89,5%-ni özəl sektor təşkil 
etmişdir (ARƏƏSMN, 2020). 


Müvafiq icra hakimiyyəti orqanının müəyyən etdiyi orqanın (DSMF) gəlirləri və 
xərcləri 

Pensiyaçıların həyat səviyyəsinin yaxşılaşdırılması daim ölkə başçısının diqqət mərkəzində 
olmuşdur. Dövlət büdcəsinin gəlirlərinin artması sosial müdafiəyə və sosial təminata ayrılan 

xərclərin artırılmasına təkan vermişdir. Əgər 2006-cı ildə dövlət büdcəsində sosial müdafiə və 
təminat üçün 341,5 milyon manat ayrıldığı halda, 2019-cu ildə bu rəqəmin 6,7 dəfə artaraq 2281 
milyon manat olmasına baxmayaraq, büdcədə xüsusi çəkisi bu illər ərzində çox cüzi dəyişib. Belə 
ki, büdcədən sosial müdafiə və sosial təminata ayrılan vəsaitin büdcə xərclərinin tərkibində xüsusi 
çəkisi 2006-cı ildəki 976-dən 2016-cı ildə 15%-ә qədər artdığı halda, 2019-cu ildə bu göstərici 9,3% 
olmuşdur. 

Dövlət büdcəsindən DSMF-ə ayrılan vəsaitlərin xüsusi çəkisinin yüksək olması sosial sığorta 
haqlarının yığılması prosesində mövcud olan problemləri əks etdirir. Pensiya təminatı sisteminin 
maliyyələşməsində dövlət büdcəsindən ayrılan vəsaitlərə nəzər salmaq üçün pensiya təminatını 
həyata keçirən orqanın son 10 ildəki maliyyə göstəricilərinə baxmaq lazımdır. Qeyd etmək lazımdır 
ki, müvafiq icra hakimiyyəti orqanının müəyyən etdiyi orqanın (DSMF) gəlirləri məcburi dövlət 
sosial sığorta haqları, sair gəlirlər və müvafiq icra hakimiyyəti orqanının müəyyən etdiyi orqanın 
(qurumun) büdcəsinin balanslaşdırılması məqsədilə dövlət büdcəsinin öhdəliklərinin 
maliyyələşdirilməsi üçün dövlət büdcəsindən ayrılan daxilolmalar hesabına formalaşır. 


Cədvəl 5. 2010-2020-ci illərdə təsdiq olumuş müvafiq icra hakimiyyəti orqanının müəyyən 
etdiyi orqanın (DSMF) gəlirləri, min manatla 





İllər 


2010 


2015 


2016 


2017 


2018 


2019 


2020 





Cəmi gəlirlər 


1768,6 


3056,322 


3307,37 


3400 


3578,76 


4128,104 


4825,509 





Dövlət büdcəsidən 
transfertlər 


533,7 


1100 


1246 


1270 


1300 


1352,7 


1426,9 





Dövlət 


30,2% 


36% 


37,7% 


37,4% 


36,3% 


32,8% 


29,6% 


büdcəsindən 
transfertlərin 
DSMF-in ümumi 
gəlirlərində xüsusi 
çəkisi 

DSMF-ın gəlirləri 
o cümlədən: 
məcburi dövlət 
sosial sığorta 
haqları üzrə gəlirlər 
Məcburi dövlət 
sosial sığorta 
haqları üzrə 
gəlirlərin DSMF- 
in ümumi 
gəlirlərində xüsusi 
çəkisi 

Mənbə: NHA (2020) əsasında müəllif tərəfindən hesablanmışdır. 





2130 
2125 


1234,9 
1232,4 


1956,322 
1950,222 


2061,37 
2055 


2278,76 
2273,26 


2775,4 
2769,4 


3398,6 
3392,6 








69,7% | 63,8% | 62,1% 62,576 | 63,5% 67,1% 70% 
































Cədvəl 5-dən göründüyü kimi, DSMF-in gəlirlərində dövlət büdcəsindən transfertlərin həcmi 
əvvəlki illərdə yüksək olsa da, hazırda azalmaq üzrədir. Əgər 2010-cu ildə dövlət büdcəsindən 
transfertlərin DSMF-in ümumi gəlirlərində xüsusi çəkisi 30,2% idisə, 2016-cı ildə bu göstərici 
37,7%-ә qədər yüksəlmişdir. Hazırda 2020-cı il üçün həmin göstərici 29,6% təşkil edir. Bu isə onu 
göstərir ki, məcburi dövlət sosial sığorta haqları üzrə gəlirlərin DSMF-in ümumi gəlirlərində xüsusi 
çəkisi artmışdır. Belə ki, 2010-cu ildə məcburi dövlət sosial sığorta haqları üzrə gəlirlərin DSMF- 
in ümumi gəlirlərində xüsusi çəkisi kimi 69,7% olan bu göstərici, 2016-cı ildə 62,1%-э qədər 
düşmüşdür. Hazırda 2020-ci il üçün bu göstərici 70% təşkil edir. Bu, əsasən, 2019-cı ilin iyun 
ayında ölkə başçısı tərəfindən minimum əmək haqqının və ayrı-ayrı sahələrdə çalışanların əmək 

haqqının artırılmasının məcburi dövlət sosial sığorta haqları üzrə yığımlara gözlənilən təsiri ilə izah 
olunur. Bununla yanaşı, məcburi dövlət sosial sığorta haqları üzrə gəlirlər ən yaxşı halda DSMF 
xərclərinin 65,5%-ni ödəyə bilər. 

Əmək pensiyaları üzrə xərclərin MDSSH üzrə yığımlar hesabına ödənilməsində əhəmiyyətli 
problemlər mövcuddur. Aşağıdakı cədvəldə 2010-2020-ci illərdə DSMF-in xərclərini nəzərdən 
keçirək: 


Cədvəl 6. 2010-2020-ci illərdə təsdiq olumuş müvafiq icra hakimiyyəti orqanının müəyyən 
etdiyi orqanın (DSMF) xərcləri, min manatla 

Xərclərin istiqamətləri 2010 2015 | 2016 2017 2018 2019 2020 
Əhaliyə ödənişlər üzrə | 1716,9 | 2989,2 | 3238,95 | 3328,22 | 3495,1 | 4020,5 | 4684,7 
xərclər 

o cümlədən: 
əmək pensiyalarının ödə- | 1662,5 | 2910,5 | 3136,1 | 3213,82 | 3407 3918,4 | 4570,1 
nilməsi xərcləri 
Məcburi dövlət sosial | 54,4 78,7 102,85 | 104,4 88,1 102,04 | 114,6 
sığorta haqları hesabına 
müavinət xərcləri 
MDSSH-nın əmək pensi- | 74,1% | 67% 65,5% | 65,8% | 66,7% | 71% 74,2% 
yaları üzrə xərclərdə xüsu- 
si çəkisi 

Mənbə: NHA (2020) əsasında müəllif tərəfindən hesablanmışdır. 















































Göründüyü kimi 2010-2020-ci illərdə əmək pensiyaların ödənilməsi xərcləri 2,75 dəfə 
artmışdır. Məcburi dövlət sosial sığorta haqları hesabına müavinət xərcləri isə 2,11 dəfə yüksəl- 
mişdir. Əmək pensiyaları üzrə xərclərinin böyük hissəsi MDSSH hesabına formalaşır. Qeyd etmək 
lazımdır ki, MDSSH-nın əmək pensiyaları üzrə xərclərdə xüsusi çəkisi kimi göstəricidən pensiya 
təminatı sisteminin maliyyə dayanaqlılığını ölçmək üçün istifadə edilə bilər (CESD, 2017). 
Aparılan təhlilərə əsasən, əgər dövlət büdcəsindən transfertlər olmasa, MDSSH əmək pensiyaları 
üzrə xərclərin ən yaxşı halda yalnız 69,2%-ni ödəyə bilər. Aparılan təhlil göstərir ki, MDSSH nə 
qədər çox ödənilərsə, əhaliyə bir o qədər çox ödənişlər edilə bilər. Qeyd etmək lazımdır ki, məcburi 
dövlət sosial sığorta haqları üzrə yığımların artması həm əmək pensiyalarının ödənilməsi xərclərini, 
həm də məcburi dövlət sosial sığorta haqları hesabına müavinət xərclərini artıracaqdır. Bu isə 
əhalinin həyat keyfiyyətinin yaxşılaşdırılmasına səbəb olacaqdır. Sığortaolunanlar üzrə ödənilən 
sosial sığorta haqları ilə pensiya və müavinətlər arasında əlaqənin daha da gücləndirilməsi üçün ilk 
növbədə “gizli işləyənlər”in sayının azaldılması və qeydiyyata alınması zəruridir. 


Nəticə / Conclusion 


Pensiyaların ödənilməsi üçün DSMF-də vəsait çatışmazlığı və dövlət büdcəsindən DSMF-ə 
olunan transfertlərin məbləğinin azaldılması, MDSSH üzrə yığımların artırılması, sığortaolunanlar 
ilə işəgötürənlər arasındakı mexanizmin yenidən işlənilməsi və əlavə maliyyə mənbələrinin 
yaradılması nəzərə alınaraq, pensiya sisteminin tənzimlənməsi böyük əhəmiyyətə malikdir. Bu 
şərtlər nəzərə alınmadan pensiya sisteminin liberallaşdırılmasından danışmaq çətindir. 

Aparılan tədqiqat nəticəsində müəyyən edilmişdir: 

+ Liberal iqtisadiyyata malik olan ölkələrdə sosial sığorta ödəmələri ya yoxdur, ya da kiçik 
məbləğdədir. Azərbaycan da daxil olmaqla, nisbətən dirifist iqtisadiyyata malik olan ölkələrdə isə 
sosial sığorta tarifləri yüksəkdir, 

ək Aktiv-passiv sığortalı nisbəti ölkəmizdə pensiya təminatı sistemində artıq maliyyə 
problemləri yaratmışdır. Mütəmadi olaraq pensiya yaşının artırılması və “gizli məşğulluğun” 

qarşısını almaq üçün görülən tədbirlər nəticəsində bu nisbətin bir qədər artırılmasına nail 
olunmuşdur, 

$Æ Ölkəmizdə sığortaolunanların və pensiyaçıların sayı arasındakı nisbətin mövcud 
səviyyəsinin qənaətbəxş olmaması gələcəkdə dövlətin sosial yükünün artmasına səbəb ola bilər, 

$ Qeyri-rəsmi əmək bazarının dinamikasında azalma müşahidə edilir, 

+ Aparılan təhlil göstərir ki, MDSSH nə qədər çox ödənilərsə, əhaliyə bir o qədər çox 
ödənişlər edilə bilər. MDSSH üzrə yığımların artması həm əmək pensiyalarının ödənilməsi 
xərclərini, həm də MDSSH hesabına müavinət xərclərini artıracaqdır. 

Экономические факторы влияющие Ha либерализацию 
пенсионной системы в Азербайджане 

Резюме. Важнейшей из пенсионных реформ является либерализация пенсионной системы, 
то есть создание негосударственной пенсионной системы. Существует несколько факторов, 
которые препятствуют формированию негосударственной пенсионной системы в 
Азербайджане. В статье исследуются экономические факторы, влияющие на либерализацию 
пенсионной системы в нашей стране. В результате исследования был проанализирован 
трудности в процессе сбора взносов социального страхования, классификация стран по 
процессу сбора тарифов социального страхования, соотношение активного и пассивного 
страхования, неформальная занятость, расходы на выплату населению взносов по 
обязательному социальному страхованию, доля средств, выделяемых из государственного 
бюджета на социальную защиту и социальное обеспечение, в структуре расходов бюджета, 
необходимость заключения трудовых договоров во время пандемии. 

Ключевые слова: пенсии, ставки социального страхования, коэффициент активного и 
пассивного страхования, неформальная занятость. 

